

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

संरक्षित सब्जी उत्पादन पर प्रशिक्षण कार्यक्रम आयोजित

पंतनगर। 26 फरवरी 2021। विश्वविद्यालय के कृषक भवन एवं प्रशिक्षण केन्द्र में राज्य कृषि प्रबन्धन एवं प्रसार प्रशिक्षण संस्थान (समेटी) द्वारा 'संरक्षित सब्जी उत्पादन' विषय पर चार-दिवसीय प्रशिक्षण कार्यक्रम का आयोजन किया गया। प्रशिक्षण का उद्घाटन निदेशक, प्रसार शिक्षा एवं समेटी-उत्तराखण्ड, डा. अनिल कुमार शर्मा द्वारा किया गया।

डा. शर्मा ने कहा कि वर्तमान परिप्रेक्ष्य में संरक्षित सब्जी उत्पादन वैज्ञानिक विधियों का प्रयोग करके कृषक अपनी आय दोगुनी कर सकते हैं। उन्होंने बताया कि वर्तमान में हाईटैक पॉलीहाउस में संरक्षित खेती कर अनेक कृषक अपनी आजीविका में सुधार करने के साथ-साथ सरकार द्वारा पुरस्कृत हुए हैं।

समन्वयक, समेटी एवं प्राध्यापक, सस्य विज्ञान, डा. बी.डी. सिंह, ने उपस्थित कृषकों का स्वागत करते हुए इस चार-दिवसीय प्रशिक्षण में संरक्षित सब्जी उत्पादन से सम्बन्धित विभिन्न विषयों, कम लागत वाली संरक्षित संरचनाओं के अन्तर्गत सब्जी उत्पादन, संरक्षित संरचनाओं में शिमला मिर्च, टमाटर, कद्दूवर्गीय उत्पादन तकनीक, सूक्ष्म सिंचाई तकनीक, समन्वित रोग एवं कीट प्रबन्धन के बारे में भी बताया। प्रतिभागियों को प्रशिक्षण के दौरान विश्वविद्यालय के विभिन्न शोध केन्द्रों का भ्रमण भी कराया जायेगा जिससे प्रतिभागी विभिन्न तकनीकों की नवीनतम जानकारी प्राप्त कर सकेंगे।

कार्यक्रम में आतमा के अधिकारी एवं जनपद रूद्रप्रयाग, चमोली, बागेश्वर, अल्मोड़ा, नैनीताल एवं ऊधमसिंह नगर के 30 कृषकों ने प्रतिभाग किया। कार्यक्रम का संचालन अनीता यादव और रंग प्रोफेशनल-द्वितीय, द्वारा किया गया।



प्रशिक्षण के दौरान प्रतिभागियों को संबोधित करते निदेशक प्रसार शिक्षा, डा. अनिल कुमार शर्मा एवं डा. बी.डी. सिंह।